

## Eystur Afrika bønar áheitanir - juni 2022

1. Harri, mátti Títt evangelið ekki bert sameint fólkið í Rwanda við Teg, men eisini ført til sameining millum teir stríðandi ættarbólkar. Ber hjørtum og kenslum teirra Tína grøðing og sameining og einleika millum ættarbólkar. (Kolossebrævið 1:20)
2. Almáttugi Gud, vit biðja um, at Tú gert ein útveg burtur úr hungri og fátækradømi, sum er eitt úrslit av, at grashoppur týna so nógva grøði um alt landið í Etiopia. (Sálmur 145:15-16).
3. Harri, set mót í fólkið í Mara økinum í Tansania, sum hava átikið sær at vera ein rødd til at mótmæla umskering av kvinnukynsgögnum. Veit teimum viðhald frá teimum, sum kunnu seta mentanarligar broytingar í verk. (Josva 1:9)
4. Gud, vit biðja um, at Tú skalt útvega eitt nýtt stað til eina samkomu í Eritrea, har tey kunnu tilbiðja Teg og hava eina ávirkan á samfelagið. (Filippibrævið 4:19)
5. Vit biðja Teg, almáttugi Gud, at gera tað so, at trongstaddar kvinnur í londunum í Afrika fáa samband við tey røttu fólkinum, hugflog til handaligt skapandi virksema og nýggjar móguleikar til at upphalda sær sjálvum og sínum familjum. (Seinna Korintbræv 9:8)
6. Harri, vit biðja um verju fyri okkara toymi í Somalia, tá tey seta seg í samband við lurtarar gjøgnum telefon, Facebook og persónligar vitjanir. (Sálmur 32:7)
7. Himmalski Faðir, vit biðja fyri kvinnum í Burundi, sum stríðast fyri at upphalda familjuni, eftir at hjúnafelagi teirra er farin frá teimum. Góði Faðir, veit teimum starvsmóguleikar og samkennandi stuðul. (Jákupsbræv 1:17).
8. Almáttugi Gud, vit biðja fyri samkomuni á Sansibar, at hon má vera sterk í trúnni og áhaldandi í at boða evangelið óttaleys. (Fyrra Pætursbræv 1:9)
9. Almáttugi Gud, Tú kennir arbeiðisloysið, turkin og vantandi náttúruilfeingið í Djibouti eystan fyri Etiopia. Vit biðja um at tey ikki ivast um Tín kærleika til fólkið, og at tey mugu leita til Tín og líta á, at Tú veitir teimum alt. (Sálmur 23:1)
10. Vit takka og prísar Tær, Harri, fyri bønarbólkar í Kenya, sum trúfast hildu á við sínum møtum á netinum, hóast tað fyri stuttum aftur var stongsil. (Hebrearabrævið 10:24)
11. Tað eru so nógvar kvinnur í Suðursudan, sum eru offur fyri kynsligum ágangi. Góði Gud, veit teimum grøðing fyri sál og sinni og tann heilivág, sum teimum tørvar. (Sálmur 147:3)
12. Orsakað av barnagiftu og av tí, at ungar gentur í tannárumum gerast við barn í Uganda, líða nógvar av fistula. Harri, vit biðja fyri teimum, at tær mugu fáa atgongd til læknaliga viðgerð og Tína andaligu lívgan. (Sálmur 103:3)
13. Vit biðja fyri trygdini hjá trúgvandi kristnum, sum útgera ein so lítlan minniluta í londum við strongum eftirliti av einari øðrvísi ráðandi religiún. Gud gev teimum Tín guddómliga frið og Tína verju. (Esaias 26:3-4)
14. Góði Gud, ávirka samkomuna í Rwanda til at hjálpa og útvega trygg støð, har kvinnur, sum hava alkoholikara til mann, kunnu leita sær skjól. (Matteus 25:40)
15. Harri, vit biðja um, at friður má koma at valda aftur í Etiopia, og at loysn skal verða funnin fyri stríðnum har. Mátti leiðslan har tikið ímóti vísdómi frá Tær, og máttu tey viljað gjørt tað, sum er rætt og rættvíst í Tínum eygum. (Jákupsbræv 1:5)
16. Himmalski Faðir, vit biðja, at Tú stimbrar tey, sum samskipa verkið í Tanzania, sum ótroyttliga virka fyri at seta mót í nógvar kvinnur í bønarbólkum har. (Hebrearabrævið 10:24-25)

17. Himmalski Faðir, tað eru so mong, sum hava mist síni kærri hetta seinasta árið, orsakað av koronafarsóttini. Máttu tey, sum eru niðurtýngd funnið vón, ugga og frið í Tíni nærveru. (Seinna Korintbræv 1:3-5)
18. Faðir í Himli, veit Tú ungum gentum í Suðursudan veruligar útvegir, tá tær verða seldar av sínum svøltandi familjum til at giftast og av tí ikki sleppa at fáa nóg nógva skúlagongd. (Matteus 7:7-8)
19. Harri, av tí at tað er ótrygt hjá kristnum trúgvandi íbúgvorum at vitna fyri vantrúgvandi í Djibouti, biðja vit Teg vekja upp trúboðarar uttanífrá, sum veruliga kunnu náa inn til fólkið í Djibouti. (Kolossebrævið 4:5-6)
20. Harri, takk fyri bønarbólkarnar í Burundi, sum geva kvinnum høvi til opinlýst at siga frá sínari gleði og sínum sorgum og bera byrðar hvør hjá øðrum. (Galatiabrævið 6:2)
21. Himmalski Faðir, vit biðja fyri fólki, sum gjørdust arbeiðsleys í farsóttartíðini. Fíggjarliga strongdin hevur elvt til stríð í familjum innanhýsis, og summi eru vorðin ávirkað av tí til at fremja harðskap heima við hús. (Sálmur 140:13; ensk 140:12)
22. Kærleiksfulli Faðir í Himli, nøkta tann andliga og kensluliga tørvin hjá einkjum í Rwanda, sum fostra børnini upp einsamallar. Gev teimum styrki til at megna at koma ígjøgnum. (Esaias 40:29)
23. Himmalski Faðir, vit takka og prísar Tær fyri, at lurtað er í Kenya tráa eftir at hoyra beinleiðis sendingar, sum TWR *Kvinnur við vón* gera. Vit biðja Teg, at Tú vekur upp gevarar í Kenya at fíggja hetta. (Sálmur 107:9)
24. Góði Gud, veit ríkisforsetanum í Tanzania, Samia Suluhu Hassan, nógvan vísdóm og gev henni stórt dirvi til at stjórna landinum. (Fyrra Timoteusarbræv 2:1-2)
25. Harri, takk fyri okkara TWR *Kvinnur við vón* sjónbanda leikir, nevndir *Healing Voice (Grøðandi Rødd)* í Ari samfelagnum í Etiopia. Teir hava ávirkað lívið hjá mongum, og sundurfarnar familjur eru vorðnar sameindar aftur. (Fyrra Tessalonikubræv 5:11)
26. Faðir í Himli útvega starvsmøguleikar fyri kvinnurnar í Uganda, sum stríðast fyri at útvega sínum familjum sjálvt tað allarneyðugasta, sum teimum tørvar. (Jákupsbræv 1:4)
27. Himmalski Faðir, takk fyri, at bønarbólkarnir í Rwanda økjast! Vit prísar og takka Tær fyri, at tú vekur upp so mangar kvinnur, sum biðja fyri heimlandi sínum. (Sálmur 107:1)
28. Tað óstøðuga internetsambandið í Etiopia hevur margfaldað trupulleikarnar av sóttarhaldi og avbygging frá koronusóttini, og elvt til vantandi størv og als kyns forðingar fyri at kunna samskipta sínámillum. Góði Gud veit hesum særda fólki Tín frið. (Filippibrævið 4:6-7)
29. Góði himmalski Faðir, veit teimum linna, sum líða av fistula í eystara parti av Afrika. Leið tær til at fáa góða læknaliga viðgerð og stuðlandi vinir, sum kunnu lívga tær og geva teimum mót. (Sálmur 121:1-2)
30. Almáttugi Gud, vit biðja fyri øllum londunum í Afrika, har fátækradømi, tvørrandi lesi- og skriviførleiki, arbeiðsloysi og brotsgerðir eru at finna. Umringa fólkið har við styrki og Tínum friði. (Fyrra Sámuelsbók 2:8)

**”Høvuðsstuðulin undir øllum kristiligum arbeiði er bøn” (Eeva Vähäsarja)**

## Leita eftir vón í dag eftir Peggy Banks

***“Veitst tú tá ekki, hefur tú ekki hoyrt tað? – at Harrin er ævigur Gud; jørðina hefur Hann skapt so víð, sum hon er. Hann møðist ekki. Hann verður ikki máttleysur, vit Hansara er órannsakiligt. Hann gevur hinum troytta kraft og hinum máttleysa mikla styrki.” Esaias 40:28-29***

Tað kann taka tíð at gera broytingar í lívi okkara. Eitt nýtt samband. Ein nýggjur familjuarvur. Ein nýggj fyrítøka. Alt hetta tekur tíð at byggja upp. Men hvar venda vit okkum, tá ið vit bíða eftir, at broytingar fara at henda? Hvaðani fáa vit styrki til at koma ígjøgnum, tá ið vit síggja, at okkurt spakuliga verður myndað? Hví mugu vit bíða, tá ið Gud myndar okkurt nýtt? Ert tú nakrantíð farin undir eina verkætlan bert fyri at hugsa: ”Hetta tekur longri tíð, enn eg hevði væntað”.

Eg vaks upp í einum heimi við einari ommu, sum var ein høgt mett seymikona, og sum ein ung kvinna hevði hon havt sína egnu fyrítøku í New York City. Systir mín lærði hetta hegnið av henni og fekk alsk til seyming, men tað lá ikki so væl fyri hjá mær. Eg minnst, at eg hugsaði: ”Tað eru ov nógv stig at taka fyri at skapa einar nýggjar buksur.” Eg klipti altíð hornini fyri at fullgera sniðið. Eg var óviss og ørkymlað, og í mínum ivasemi gjørði eg alt skeivt, og tað tók mær longri tíð at fullføra verkætlanina orsakað av mínum ”tørvi” til at klippa hornini av fyri at síggja tað endaliga sniðið.

Eg hugsi um tær ferðirnar, tá ið Gud myndaði eitt nýtt lívsmynstur fyri meg, tá ið Hann skapti eina nýggja fatan av mínum endamálið og mínari ætlan at virka í trúboðan. Sum árin hava gingið, havi eg verið freistað til at biðja Gud flyta meg skjótari gjøgnum umbroytingargongdina. Gongdin fær meg at siga farvæl til skeivar uppfatanir og leggja meg eftir sannleikanum um, hvat ið Gud sigur um mín samleika og endamálið við lívinum. Tað er lættari at halda, at vit hava einki virði, ella at vit fara ongantíð at gerast eitt týðningnarmikið fólk. Vit kunnu spæla hesar gomlu plátturnar í okkara hugaheimi og trúgva teimum, ella vit kunnu loyva Gudi at umskapa okkara sinni og trúgva sannleikanum, at vit eru vandaliga og undurfult skapað í Hansara mynd. (Sálmur 139:14)

Í dag liva vit í einum heimi, sum framvegis er fullur av nógvari óvissu. Og hvør dagur kann kennast sum ein óavgjörður dystur, av tí at lutirnir alla tíðina mennast, broytast og flyta seg í ymiskar ættir. Tó trúgvi eg meir og meir, at hvørt eitt stig, meðan vit ferðast eftir lívsvegnum, førir okkum nærri til ein ævinleika saman við Gudi. Og hvør árstíð gevur eina nýggja fatan av, hvat tað merkir at endurnýggja okkara styrki, meðan vit bíða eftir Harranum. (Esaias 40:30-31). Tú hefur virði! Gud elskar teg og skapar í tær eitt undurfult snið, av tí at tú ert smíð Hansaraa skapt í Kristi Jesusi. (Efesusbrævið 2:10)

Hvat enn tú fert ígjøgnum í dag, bíða bert, hygg og síggj, hvat Gud fer at gera. Hann skapar í Tær og mær nakað nýtt. Hann byggir í okkum eitt djúpari álit á Hansara sannleika og eina ætlan fyri okkara lív. Hann byggir ein sterkari bundinskap av Hansara endamáli við okkara lívi.

Stúr ikki. Trúgv ístaðin í dag, at tú fert at vaksa, um tú bíðar. Minst til, at alt hefur tíð sína undir himli. (Prædikarin 3:1-8)



*KVINNUR VIÐ VÓN*

[twrwomenofhope.org](http://twrwomenofhope.org)

**LATIÐ OKKUM EISINI BIÐJA FYRI FØROYSKU TRÚBOÐARUNUM Í SENEGAL:**

**Lív Poulsen í Tongia, Senegal**

**Marion og Hans Arna Jensen í Dakar, Senegal**

**Fíggjarstuðul:**

**EvR hevur stovnað nýggja konto í Betri Banka nr. 9181 000 533 7145**

**til at flyta pening tilskilað til TWR. –**

**Allur stuðul, sum kemur inn á hesa konto fer óskerdur til arbeiðið hjá TWR. –**

**TWR PO Box 12, 82002 Bratislava 22 – Slovakia — [twre@twr.org](mailto:twre@twr.org)**

***GÓÐA HVÍTUSUNNU - GLEÐILIGAR PINSAR***